

Софija ГЕОРГИЕВСКА
Славица НАУМОВА

УДК: 364.632-055-049.65(497.7)
Изворен научен труд

РОДОВО БАЗИРАНО НАСИЛСТВО ВО СЕВЕРНА МАКЕДОНИЈА: ПРЕДИЗВИЦИ И СТРАТЕГИИ ЗА ПРЕВЕНЦИЈА И ЗАШТИТА

Кратка содржина:

Родово базираното насилиство (РБН) претставува сериозен социјален и правен проблем кој ги засега сите општества, вклучувајќи ја и Северна Македонија. Овој вид насилиство е длабоко вкоренет во нееднаквите односи на мок меѓу половите и општествените норми кои ги засилуваат тие нееднаквости. Родово базираното насилиство вклучува физичко, сексуално, психолошко и економско насилиство насочено кон личност поради нејзиниот пол или род. Тоа не само што предизвикува директна штета врз жртвите, туку и влијае на нивната благосостојба, личен развој и учество во општеството.

Северна Македонија, како земја која се стреми кон европската интеграција и усвојување на европските вредности, презема значајни чекори за справување со овој проблем преку законодавство, стратегии и програми за превенција и заштита на жртвите. Сепак, остануваат бројни предизвици кои ги попречуваат овие напори, како што се недоволната свест на јавноста, културните бариери, неадекватната имплементација на законите, недоволната поддршка за жртвите, како и нееднаквост во пристапот до правда на жртвите.

Овој труд има за цел да ги анализира тековните состојби во однос на родово базираното насилиство во Северна Македонија, да ги идентификува главните предизвици со кои се соочува земјата и да предложи конкретни стратегии и мерки за нивно надминување. Преку анализа на постоечките податоци, законодавната рамка и студија на случај, ќе се обидеме да обезбедиме целосен преглед на проблемот и да понудиме препораки за подобрување на ситуацијата.

Клучни зборови: родово базирано насилиство, законодавна рамка, превенција и заштита, истанбулска конвенција, правна помош.

Вовед

Родово базираното насиљство (РБН) претставува значаен социјален и правен проблем кој ги засега сите општини, вклучувајќи ја и Северна Македонија. Овој вид насиљство е длабоко вкоренет во нееднаквите односи на меѓу половите и општествените норми кои ги засилуваат тие нееднаквости. РБН вклучува физичко, сексуално, психолошко и економско насиљство насочено кон личност поради нејзиниот пол или род. Тоа не само што предизвикува директна штета врз жртвите, туку и влијае на нивната благосостојба, личен развој и учество во општеството. Северна Македонија, како земја која се стреми кон европската интеграција и усвојување на европските вредности, презема значајни чекори за спречување со овој проблем преку законодавство, стратегии и програми за превенција и заштита на жртвите. Сепак, остануваат бројни предизвици кои ги попречуваат овие напори, како што се недоволната свест на јавноста, културните бариери, неадекватната имплементација на законите, недоволната поддршка за жртвите, како и нееднаквост во пристапот до правда на жртвите. Овој труд има за цел да ги анализира тековните состојби во однос на родово базираното насиљство во Северна Македонија, да ги идентификува главните предизвици со кои се соочува земјата и да предложи конкретни стратегии и мерки за нивно надминување. Преку анализа на постоечките податоци, законодавната рамка и студии на случај, ќе се обидеме да обезбедиме целосен преглед на проблемот и да понудиме препораки за подобрување на ситуацијата.

1. Дефиниција и видови на родово базирано насиљство

Република Северна Македонија беше меѓу првите земји што ја потпишаа Конвенцијата за спречување и борба против насиливото над жени и домашното насиљство (Истанбулска конвенција), која влезе во сила во јули 2018 година.

Врз основа на тоа, донесен е Закон за спречување и заштита од насиљство врз жените и семејното насиљство, кој влезе во сила во мај 2021 година и кој е целосно усогласен со Конвенцијата на Советот на Европа за спречување и борба против насиливото врз жените и семејното насиљство, и има цел проширување на системот на превенција и заштита на сите облици на родово базирано и семејно насиљство.

Во законот, во членот 3 опфатени се и дефинирани: физичкото насиљство, психичкото насиљство, демнењето, економското насиљство, сексуалното насиљство и силувањето, сексуалното вознемирање, сексуалното вознемирање по интернет, бракот под принуда, гениталното осакатување на жените, абортусот под присила и присилната стерилизација, како и принудната контрола врз жените.

Клучните новини што ги носи новиот Закон за спречување и заштита од насиљство врз жените и семејното насиљство се состојат, пред сè, во

тоа што опфаќаат нови форми на насилиство кои ги воведува Конвенцијата на Советот на Европа за спречување и борба против насилиството врз жените и семејното насилиство, како и дефинициите за одредени поими кои досега не беа опфатени, како родово базираното насилиство (насилиството насочено кон жената, затоа што станува збор за жена или кое несразмерно ја погодува и ги опфаќа причините и резултатот од нееднаквиот однос на моќта помеѓу жените и мажите), демнење, генитално осакатување, секунално насилиство, односно неконсезулните секунални дејства итн., како и дефинирање на ранливите категории на жени, и тоа: бремените жени, жените со деца и со деца со попреченост, самохраните мајки, жените со попреченост, жените од руралните средини, жените што употребуваат дрога, секуналните работнички, мигрантките, бегалките, барателките на азил, жените без државјанство, лезбијките, бисексуалките и трансродовите луѓе, жените што живеат со ХИВ, бездомничките, жените жртви на трговијата со луѓе, повозрасните жени, материјално необезбедените жени и други.¹

Родово базираното насилиство се однесува на насилиство насочено кон личност поради нејзиниот пол или род. Тоа вклучува физичко, секунално, психолошко и економско насилиство. Видовите на РБН вклучуваат:

- **Физичко насилиство:** напади кои предизвикуваат телесни повреди.
- **Секунално насилиство:** секунални напади и малтретирање.
- **Психолошко насилиство:** вербални напади, заплашување и контрола.
- **Економско насилиство:** финансиска контрола и ограничување на пристапот до ресурси.

2. Правна рамка во Северна Македонија

2.1. Национални закони и регулативи

Правната рамка на Република Северна Македонија за родово базирано насилиство вклучува неколку клучни закони и регулативи. Меѓу нив се:

- **Кривичен законик:** Овој закон ги дефинира и санкционира делата на семејно насилиство, силување и секунална злоупотреба. Според Кривичниот законик, казнените дела поврзани со родово базираното насилиство носат сериозни санкции.
- **Закон за заштита од семејно насилиство:** Овој закон ги опфаќа мерките за заштита на жртвите, вклучувајќи издавање на наредби за заштита и обезбедување на привремено сместување.
- **Закон за еднакви можности на жените и мажите:** Овој закон ја

¹ Извештај поднесен од Северна Македонија согласно со член 68, став 1 од Конвенцијата на Советот на Европа за спречување и борба против насилиството врз жените и домашното насилиство.

промовира родовата еднаквост и ја спречува дискриминацијата врз основа на пол.

- **Закон за бесплатна правна помош:** Овој закон има цел да обезбеди еднаков пристап на граѓаните и на другите лица определени со овој закон до институциите на системот, за запознавање, остварување и за овозможување на ефективна правна помош, согласно со начелото за еднаков пристап до правдата.
- **Закон за исплата на паричен надоместок на жртви од кривични дела со насилиство:** Овој закон има за цел да им се обезбеди паричен надоместок на жртвите од кривични дела сторени со насилиство како помош од страна на државата, согласно со начелото на општествена солидарност и да се спречи можна виктимизација и секундарна виктимизација како дополнително страдање што жртвите можат да го претрпат од односот на надлежните органи.
- **Закон за спречување и заштита од насилиство врз жените и семејното насилиство:** Овој закон има за цел спроведување на принципот на еднаквост, елиминирање на стереотипите за родовите улоги; превенција на сите форми на родово базирано насилиство врз жените, и семејното насилиство и утврдување на мерките и активностите за заштита на жртвите на родово базирано насилиство и семејно насилиство, почитување на основните човекови слободи и права загарантиирани со Уставот и ратификуван меѓународен договор. Исто така, ги дефинира одделните видови на насилиство и тоа:

1) „Насилиство врз жените“ е кршење на човековите права, дискриминација на жените и ги означува сите дејства на родово базирано насилиство што доведуваат или, веројатно, ќе доведат до физичка, сексуална, психичка или економска повреда, или до страдање на жените, вклучувајќи ги и директните и индиректните закани и заплашувањето за таквите дејства, изнудата, произволното ограничување и/или лишувањето од слобода, без оглед дали се случуваат во јавниот или во приватниот живот;

2) „Родово базирано насилиство врз жените“ е насилиство насочено кон жената, затоа што станува збор за жена, или кое несразмерно ја погодува жената. Родово базираното насилиство над жените ги опфаќа причините и резултатот од нееднаквиот однос на мажта помеѓу жените и мажите како резултат на општествен, а не на индивидуален проблем. Родово базираното насилиство врз жените се однесува и на насилиството врз жените дефинирано во точките 1) и 3) во овој член;

3) „Семејно насилиство“ е малтретирање, навредување, загрозување на сигурноста, телесно повредување, полово или друг вид психичко, физичко или економско насилиство, со кое се предизвикува чувство на

несигурност, загрозување или страв, вклучувајќи ги и заканите за такви видови дејства кон брачниот другар, родителите или децата, или кон други лица што живеат во брачна или во вонбрачна заедница или во заедничко домаќинство, како и кон сегашниот или поранешниот брачен другар или кон вонбрачниот партнер, или кон лица што имаат заедничко дете или се наоѓаат во блиски лични односи, без оглед дали сторителот го дели или го делел истото живеалиште со жртвата или не.

Согласно со дадените дефиниции, законот особено внимание посветува на заштита на жртвите, а воедно ги прецизира дејствијата и мерките што треба да ги преземе државата за превенција и заштита, но и за реинтеграција на жртвите, преку обезбедување систем за поддршка, вклучително и за економско јакнење, која треба да се постигне преку подобрување на институционалната поддршка на жртвите на родово базирано насилиство.

Меѓу другото, со овој закон се уредува постапувањето на институциите со должно внимание при преземањето мерки за превенција од родово базирано насилиство над жените и од семејното насилиство, постапувањето на институциите за заштита на жените од родово базирано насилиство и семејно насилиство, меѓусебната координација на институциите и организациите, услугите за заштита на жртвите и собирањето податоци за родово базирано насилиство над жените и за семејното насилиство. Цел на законот е превенција и спречување на родово базирано насилиство над жените и на семејното насилиство, ефективна заштита на жртвите од каков било облик на родово базирано насилиство над жените, како и на жртвите од семејно насилиство, со почитување на основните човекови слободи и права, загарантирани со Уставот на Република Северна Македонија и со меѓународните договори ратификувани во согласност со Уставот на Република Северна Македонија. Целта на законот се заснова на принципот на еднаквост и елиминација на стереотипите за родовите улоги.²

За координација на политиките во оваа област, во согласност со член 12 од Законот за спречување и заштита од насилиство врз жените и семејното насилиство, дадена е законска обврска сите надлежни институции меѓусебно да соработуваат со цел да се заштитат жртвите. За таа цел, предвидена е изработка на протокол за меѓусебна соработка.

Во оваа насока, Министерството за правда, во 2018 година, донесува Оперативен план за спроведување на активностите предвидени во Акцијскиот план. Плановите содржат активности во надлежност на Министерството за правда, со временска рамка од една година и буџет за негова реализација. Министерството за правда на РСМ изработи измени и дополнувања на Кривичниот законик, во кои се вградени стандардите на Истанбулската конвенција, а кои измени веќе се стапени на сила. Исто така, донесен е и Закон за исплата на паричен надоместок на жртви од

² Закон за спречување и заштита од насилиство врз жените и семејното насилиство од 29.1.2021 година.

кривично дело со насилиство, согласно со кој, жртвите на родово базирано насилиство и на семејно насилиство имаат право на надоместок на штета.

Кривично-правната заштита на жените жртви на насилиство се остварува во согласност со одредбите на Кривичниот законик и на Законот за кривична постапка.

Така, со Закон за изменување и дополнување на Кривичниот законик од 17.2.2023 година, за прв пат е дефинирано родово базираното насилиство.

Во член 5 од Законот за изменување и дополнување на Кривичниот законик, сменет е ставот (21) кој гласи: „Под семејно насилиство се подразбира малтретирање, навредување, загрозување на сигурноста, телесно повредување, полово или друго психолошко, физичко или економско насилиство со кое се предизвикува чувство на несигурност, загрозување или страв, вклучувајќи и закани за такви дејства спрема брачен другар, родителите или децата или други лица кои живеат во брачна или вонбрачна заедница или заедничко домаќинство, како и спрема сегашен или поранешен брачен другар, вонбрачен партнери или лица кои имаат заедничко дете или се наоѓаат во близки лични односи, без оглед дали сторителот го дели или го делел истото живеалиште со жртвата или не.“

Во ставот (22) по втората реченица додадена е нова, трета реченица, која гласи: „Под жртва на родово базирано насилиство се подразбира секоја жена и девојчиња до 18 години спрема кои под тие околности е сторено кривичното дело.“

По ставот (42) додаден е нов став (43) кој гласи: „Под родово базирано насилиство врз жените се подразбира насилиство насочено против жената поради нејзина припадност на женскиот род што доведува или може да доведе до физичка, сексуална, психичка или економска повреда или страдање на жените, вклучувајќи и директни и индиректни закани и заплашување за такви акти, изнуда или произволно лишување од слобода, без оглед дали се случуваат во јавниот или во приватниот живот.“

Во член 6 од истиот закон, во членот 123, став (2) по точката 2) се додава нова точка 2-а), која гласи: „Друг ќе лиши од живот жена или девојче до 18 години, при вршење на родово базирано насилиство.“

Потоа, во членот 8 од законот, по членот 129 се додава нов наслов и нов член 129-а, кои гласат: „Осакатување на женски полови органи“. Член 129-а (1) Тој што целосно или делумно ќе изврши отсекување, инфибулација или секое друго осакатување на надворешниот полов орган на жената, ќе се казни со затвор од шест месеци до пет години. (2) Со казната од ставот (1) на овој член ќе се казни тој што ќе присили жената да се подложи на дејствата опфатени во ставот (1) на овој член. (3) Тој што ќе поттикне жената или ќе помогне да се подложи на дејствата од ставот (1) на овој член, ќе се казни со парична казна или со затвор од шест месеци до три години. (4) Ако делото од ставовите (1), (2) и (3) на овој член е сторено од омраза, или спрема девојче, или е предизикана тешка телесна повреда на жената,

сторителот ќе се казни со затвор од една до осум години. (5) Ако поради делото од ставовите (1), (2), (3) и (4) на овој член настапила смрт на жената или на девојчето, сторителот ќе се казни со затвор од една до десет години.

Изменет е и член 130 став (2), кој гласи: „Тој што ќе го стори делото од ставот (1) на овој член при вршење родово базирано насилиство, насилиство врз жена или семејно насилиство или од омраза или спрема лице кое е посебно ранливо поради неговата возраст, тешките телесни или душевни пречки или бременост, ќе се казни со затвор од шест месеци до пет години.“, а во иста насока има измена и на член 131 став (2), кој гласи: „Тој што ќе го стори делото од ставот (1) на овој член при вршење родово базирано насилиство, насилиство врз жена или семејно насилиство или од омраза или спрема лице кое е посебно ранливо поради неговата возраст, тешките телесни или душевни пречки или бременост, ќе се казни со затвор од една до пет години.“

Со член 11 од Законот за изменување и дополнување на Кривичниот законик, изменет е член 139, кој гласи: „(1) Тој што со сила или со сериозна закана ќе присили друг да стори или да не стори или да трпи нешто, ќе се казни со парична казна или со затвор до една година. (2) Ако делото од ставот (1) на овој член е сторено при вршење родово базирано насилиство врз жените, семејно насилиство или од омраза или спрема лице кое е посебно ранливо поради неговата возраст, попреченост или бременост, сторителот ќе се казни со затвор од шест месеци до три години. (3) Со казната од ставот (2) на овој член ќе се казни тој што делото од став (1) на овој член ќе го стори спрема адвокат, лекар или друг здравствен работник, новинар или друг медиумски работник или друго лице што врши работи од јавен интерес при вршењето на професионалните задачи или во врска со вршењето на професионалните задачи кои ги презема во рамките на своите овластувања. (4) Ако делото од ставот (1) на овој член го стори службено лице во вршење на службата, ќе се казни со затвор од шест месеци до пет години. (5) Гонењето за делото од ставот (1) на овој член се презема по приватна тужба. (6) Обидот на делата од ставовите (2) и (3) на овој член е казнив.“

Членот 140, ставот (2) е изменет и гласи: „Ако делото од ставот (1) на овој член е сторено при вршење родово базирано насилиство, насилиство врз жена или семејно насилиство или од омраза или спрема лице кое е посебно ранливо поради неговата возраст, попреченост или бременост, сторителот ќе се казни со затвор од шест месеци до три години“, а целосна измена е направена и на членот 144, кој гласи: „(1) Тој што сериозно му се заканува на друг дека ќе нападне врз неговиот живот или тело или животот или телото на нему близко лице со намера да го вознемири или заплаши, ќе се казни со парична казна или со затвор до шест месеци. (2) Ако со делото од ставот (1) на овој член е предизвикано чувство на несигурност, загрозување или страв на жртвата, сторителот ќе се казни со парична казна или со затвор до една година. (3) Тој што ќе го стори делото од ставот (1) на овој член

при вршење родово базирано насилиство, насилиство врз жена или семејно насилиство или од омраза или спрема лице кое е посебно ранливо поради неговата возраст, тешките телесни или душевни пречки или бременост, ќе се казни со затвор од три месеци до три години. (4) Со казната од ставот (3) на овој член ќе се казни тој што делото од ставот (1) на овој член ќе го стори спрема службено лице во вршењето на службата, адвокат, лекар или друг здравствен работник, новинар или друг медиумски работник или друго лице што врши работи од јавен интерес при вршењето на професионалните задачи или во врска со вршењето на професионалните задачи кои ги презема во рамките на своите овластувања или спрема повеќе лица. (5) Тој што јавно, или по пат на информатички систем, ќе се закани дека ќе стори кривично дело за кое е пропишана казна затвор од пет години или потешка казна против некое лице поради неговата припадност на одредена раса, боја на кожа, потекло, национална или етничка припадност, пол, род, сексуална ориентација, родов идентитет, припадност на маргинализирана група, јазик, државјанство, социјално потекло, образование, религија или верско уверување, политичко уверување, друго уверување, попреченост, возраст, семејна или брачна состојба, имотен статус, здравствена состојба, лично својство и општествен статус или која било друга основа предвидена со закон или меѓународен договор ратификуван согласно со Уставот на Република Северна Македонија, ќе се казни со казна затвор од една до пет години. (6) Гонењето за делото од ставот (1) на овој член се презема по приватна тужба.“

Согласно со член 16 од законот, по членот 144 се додава нов наслов и нов член 144-а, кои гласат: „Демнење“ и член 144-а „(1) Тој што повторено неовластено ќе следи, прогонува или на друг начин се меша во личниот живот на друг или со него воспоставува или настојува да воспостави од него несакан контакт со движење во просторот каде се наоѓа тоа лице, со злоупотреба на користење на личните податоци, со користење на средства за јавно информирање или други средства за комуникација, или на друг начин психички го зlostавува, вознемира или застрашува и со тоа ќе предизвика чувство на несигурност, вознемиреност или страв за неговата сигурност или за сигурноста на нему блиску лице, ќе се казни со парична казна или со затвор до три години. (2) Ако делото од ставот (1) на овој член е сторено спрема лице со кое сторителот е или бил во интимна врска или спрема дете, ќе се казни со затвор од шест месеци до пет години. (3) Гонењето за делото од ставот (1) на овој член се презема по предлог.“

Исто така, насловот на членот 186 и членот 186 се менуваат и гласат: „Полов напад и силување“ и „(1) Тој што спротивно на јасно изразена волја на друг, проценета во контекст на околностите на случајот, врз него ќе изврши полов однос или друго со него изедначено полово дејство, што се состои во вагинална, анална или орална пенетрација со кој било дел од телото или предмет, или ќе наведе друго лице без неговата согласност да изврши полов однос или друго полово дејство со трето лице, или да

изврши полово дејство врз себе си, ќе се казни со затвор од една до осум години. (2) Ако делото од ставот (1) на овој член е сторено со дете кое наполнило 15 години, сторителот ќе се казни со затвор од најмалку три години. (3) Ако делото од ставот (1) на овој член е сторено со примена на сила или закана врз друг дека непосредно ќе нападне врз неговиот живот или тело или врз животот или телото на нему близко лице, сторителот ќе се казни со затвор од три до десет години. (4) Со казната од ставот (3) на овој член ќе се казни и тој што делото од ставот (1) на овој член ќе го изврши врз друг со сериозна закана дека за него или за нему близко лице ќе открие нешто што би му наштетило на неговата чест и углед или дека ќе предизвика друго тешко зло. (5) Ако делото од ставовите (3) и (4) на овој член е сторено врз дете кое наполнило 15 години, сторителот ќе се казни со затвор најмалку осум години. (6) Ако поради делото од ставовите од (1) до (5) на овој член настапила тешка телесна повреда, смрт или други тешки последици или делото е сторено од страна на повеќе лица или на особено суров или понижувачки начин или од омраза, сторителот ќе се казни со затвор најмалку десет години или со доживотен затвор. (7) Тој што во случаите од ставовите од (1) до (5) на овој член ќе изврши само друго полово дејствие кое не се состои во вагинална, анална или орална пенетрација, ќе се казни за делото од ставот (1) на овој член со затвор од шест месеци до три години, за делото од ставот (2) на овој член со казна затвор од една до три години, за делото од ставовите (3) и (4) на овој член со казна затвор од една до пет години, и за делото од ставот (5) на овој член со казна затвор од една до десет години. (8) Ако делото од ставот (1) на овој член е сторено од страна на сегашен или поранешен брачен другар или интимен партнери, ќе се казни со затвор од најмалку три години. (9) Ако делото од ставот (3) на овој член е сторено од страна на сегашен или поранешен брачен другар или интимен партнери ќе се казни со затвор од најмалку пет години.“

Со членот 23, воведен е нов наслов и нов член по членот 190 и тоа чл. 190-а, кои гласат: Полово вознемирање член 190-а (1) Тој што со вербално, невербално или физичко дејство, како и преку користење електронски средства за комуникација кое имаат директно или индиректно, реално или симболично значење на наведување, непристојна понуда, намамување, изразување сексуална страсть или друго дејство кое јасно потсетува на сексуален однос или други со него изедначени сексуални дејства, и со тоа ќе го повреди неговото достоинство, предизвикувајќи чувство на непријатност, навреденост, понижување или страв, ќе се казни со парична казна или со затвор до една година. (2) Тој што ќе го стори делото од ставот (1) на овој член спрема лице што му е подредено или спрема него се наоѓа во однос на зависност, друго лице на работа или на јавно место или лице што е ранливо поради возраст, болест, попреченост, зависност од droги, бременост или тешки телесни или душевни пречки ќе се казни со казна затвор од шест месеци до три години.

Изменет е и членот 191, ставот (3), кој гласи: „Тој што организира вршење на делата од ставовите (1) и (2) на овој член или делата ќе ги стори при вршење на семејно или родово базирано насилиство врз жените, ќе се казни со затвор од најмалку десет години.“³

2.2. Меѓународни конвенции

Северна Македонија е потписник на неколку меѓународни договори и конвенции кои се однесуваат на родово базираното насилиство, вклучувајќи ја и:

- **Конвенцијата за елиминација на сите форми на дискриминација врз жените (CEDAW):** Оваа конвенција ја обврзува државата да ги преземе сите неопходни мерки за елиминација на дискриминацијата врз жените.
- **Истанбулската конвенција:** Оваа конвенција на Советот на Европа се однесува на спречување и борба против насилиството врз жените и семејното насилиство. Северна Македонија ја ратификуваше оваа конвенција и се обврза на нејзино спроведување.

3. Студија на случај: Родово базирано насилиство во Северна Македонија

Случајот „НН“ е еден од најпознатите случаи на родово базирано насилиство во Северна Македонија, кој го привлече вниманието на јавноста и на медиумите. „НН“ била жртва на демнење и на физичко насилиство од страна на нејзиниот поранешен партнери, кој неколку месеци по раскинувањето продолжил да ја демне и заплашува.

Откако „НН“ го пријавила случајот, полицијата веднаш реагирала и сторителот бил уапсен. Според Кривичниот законик на Република Северна Македонија, демнењето и заканите се казнени дела кои носат затворски казни. Во овој случај, сторителот бил осуден на шест месеци затвор и добил забрана за приближување кон жртвата.

„НН“ била подложена на сериозни психолошки трауми поради постојаното демнење и закани. Таа добила психолошка поддршка од специјализирани служби кои ѝ помогнале во справувањето со анксиозноста и стресот предизвикани од насилиството. Специјализираните служби за поддршка на жртви на насилиство одиграле клучна улога во нејзината рехабилитација.

Социјалните работници од Центарот за социјална работа ѝ помогнале на „НН“ да се пресели на сигурно место и да започне нов живот

³ Закон за изменување и дополнување на Кривичниот законик од 17.2.2023 година.

без закани. Социјалните служби исто така ѝ обезбедиле финансиска помош и поддршка за нејзините деца.

4. Предизвици и недостатоци во системот

4.1. Недоволна свест и едукација

Еден од главните предизвици е недоволната свест и едукација за родово базираното насилиство меѓу населението. Многу жртви не знаат каде да се обратат или кои права ги имаат.

4.2. Културни бариери

Културните бариери и традиционалните родови улоги често го отежнуваат пријавувањето на насилиството и барањето на помош. Во руралните средини, ова е особено изразено.

4.3. Неадекватна имплементација на законите

Иако законодавството постои, имплементацијата често е проблематична. Постојат случаи каде што законот не се спроведува доследно, а казните за сторителите не се адекватни.

5. Препораки за подобрување на системот

5.1. Зголемување на свестта и едукацијата

Еден од најважните чекори е зголемувањето на свестта и едукацијата за родово базираното насилиство преку кампањи, семинари и работилници. Вклучувањето на образниот систем е од клучно значење.

5.2. Обезбедување на адекватна поддршка за жртвите

Треба да се обезбеди адекватна поддршка за жртвите, вклучувајќи психолошка и правна помош, како и безбедни засолништа.

5.3. Подобрување на имплементацијата на законите

Законите треба да се спроведуваат доследно и ефективно. Ова вклучува обука на полицијата и судиите, како и постојано следење на случаите на насилиство.

5.4. Воведување на строги казни за сторителите

Треба да се воведат построги казни за сторителите на родово базирано насилиство за да се обезбеди правдата и да се одвратат потенцијалните сторители.

6. Дискусија

Анализата на законските одредби од националното законодавство покажува дека се прави разлика помеѓу родово базирано насилиство (РБН) и насилиство врз жени (НВЖ), а иста таква разлика прави и меѓународното законодавство.

Родово базирано насилиство е поширок термин и се однесува на „обид или закана за физичка, ментална или социјална злоупотреба (вклучително и сексуално насилиство), со одреден тип на сила (како што се насилиство, закани, принуда, манипулација, измама, културолошки очекувања, оружје или економски околности) и е насочено кон лицето заради неговите/нејзините родови улоги и очекување во општеството или во културата. Најчестите облици на родово базирано насилиство се насочени кон жени и девојчиња, но жрти на родово базирано насилиство може да бидат и мажи и момчиња. Сите форми на насилиство кои се насочени кон жените не се родово базирани.“

Додека, пак, насилиство врз жени е еден облик на родово базирано насилиство. Со насилиството врз жени се врши повреда на човековите права и дискриминација врз жените. Се однесува на „сите начини на родово базирано насилиство кои резултираат во, или е веројатно да резултираат во физичка, сексуална, психолошка или економска повреда или страдање на жените, вклучително и закани за таквото постапување, принуда или произволно лишување од слобода, независно дали во јавниот или во приватниот живот“. Семејното насилиство е една од најчестите форми на насилиство врз жени.

7. Родови јазови во пристапот до правда

- Правни и институционални бариери

Некои од пречките со кои се соочуваат жените се однесуваат на самите закони, како што се законските одредби кои се експлицитно дискриминирачки. Други пак се однесуваат на толкување на законот на родово слеп, па дури и на пристрасен начин.

Дискриминаторски правни рамки – во некои земји, жените со закон се исклучени од некои работни места, врз основа на стереотипи дека за тие работни места е потребна физичка сила или ракување со оружје, или дека работните места кои се штетни по репродуктивното здравје не се

соодветни за жени. Дефинирањето на одредени кривични дела може исто така да биде проблематично, како што е кривичното дело силување каде е вклучен елемент на сила наместо на согласност. Иако еден од начините да се надмине овој проблем е преку измена на законите, судството може исто така да придонесе за надминување на тие бариери.

Неефективни или проблематични закони или процедури – дури и кога законите не се дискриминачки, тие не може едноставно да не даваат одговор на одредени начини на повреда на правата кои диспропорционално влијаат на жените. На пример, некои јурисдикции немаат закони за сексуално вознемирување на работното место, а во сите јурисдикции не постојат правила да се намали траумата и да се заштити приватноста на жртвите на родово базирано насилиство.

Родово несензитивно толкување и имплементација на закон – кога правните професионалци не применуваат родова перспектива, тие може да ги применуваат неутралните закони на дискриминаторски начин. На пример, може да биде тешко за жена која го убила насилиниот партнер да ги исполни законските услови за пропорционалност и итност при самоодбрана. Меѓутоа, родово сензитивното толкување на законот овозможува да се земе предвид фактот дека жената се соочувала со насилиство многу години наназад и била психолошки злоупотребувана во моментот кога го извршила кривичното дело.

Родови стереотипи и родова пристрасност во правниот систем – родовите стереотипи не само што влијаат на уживањето на правата на жените, туку стереотипите и предрасудите го попречуваат пристапот на жените до правда во сите области на правото. Родовите стереотипи имаат особено штетни последици по жртвите на родово базирано насилиство.

- Социоекономски и културолошки бариери

Социоекономските и културолошките бариери кои може да ги спречат жените во пристапот до правда произлегуваат од нееднаквата дистрибуција на мок и ресурси меѓу жените и мажите. Затоа предизвиците околу пристапот до правда, како што се судови кои се наоѓаат само во урбани центри, може да имаат големо влијание врз жените кои имаат помалку ресурси на располагање. На пример, руралните жени е многу повеќето да немаат финансиски средства и време кои се неопходни за да патуваат до судот во градот. Пониската социоекономска положба на жените честопати се влошува заради судските постапки, наместо да биде оспорена со закон.

За да обезбеди полесен и поедноставен пристап до правдата, не само на жртвите од родово базирано насилиство, туку и на сите ранливи категории и лица со попреченост, Северна Македонија презема мерки за усогласување на законите со кои се бара од судовите да ги олеснат судските постапки и процедуралните услови за лицата со попреченост и да донесат мерки за да се осигури дека сите жртви и лица со попреченост

имаат пристап до правдата и дека информациите и комуникациите се достапни во пристапни формати. Во оваа смисла, Комитетот CEDAW го призна напредокот постигнат од Северна Македонија во врска со законодавството за бесплатна правна помош, со донесување на Законот за бесплатна правна помош и Законот за исплатата на паричен надоместок на жртви од кривични дела со насилиство, но сепак е загрижен, меѓу другото, поради пречките за жените да ги бараат своите права и да добијат надоместок, што, пак, се должи на барањата за подобност и постоењето родови стереотипи меѓу службениците за спроведување на законот, вклучително и полицијата. Комитетот ѝ препорача на Северна Македонија да се погрижи судовите соодветно да ги решаваат вкрстените форми на дискриминација, вклучително и преку активности за подигање на свеста и обука за судиите и адвокатите за важноста од спроведување со повредите на правата на жените. За да се осигури ефективен пристап до правдата процесите мора да дозволуваат учество, и мора да бидат транспарентни, што подразбира и доставување на информации на пристапен и разбирлив начин; признавање и овозможување на различни начини на комуникација; физичка пристапност низ сите фази на процесот; и финансиска поддршка во случај на правна помош.

Заклучок

Родово базираното насилиство е сериозен проблем кој бара интердисциплинарен пристап и посветеност од страна на сите општествени сектори. Северна Македонија има значаен правен и институционален основ за борба против овој проблем, но потребни се понатамошни напори за подобрување на свеста, едукацијата и имплементацијата на законите. Со правилен пристап и соработка, можеме да изградиме општество кое ќе биде безбедно и еднакво за сите.

БИБЛИОГРАФИЈА:

- Совет на Европа (2011). *Конвенција за спречување и борба против насилиството врз жените и домашното насилиство (Истанбулска конвенција)*. Достапно на: <https://www.coe.int/en/web/conventions/full-list/-/conventions/rms/090000168008482e>
- Обединети нации (1979). *Конвенција за елиминација на сите форми на дискриминација врз жените (CEDAW)*. Достапно на: <https://www.un.org/womenwatch/daw/cedaw/>
- Закон за спречување и заштита од насилиство врз жените и семејното насилиство. Службен весник на Република Северна Македонија бр. 38/2021.
- Кривичен законик на Република Северна Македонија. Службен весник на Република Северна Македонија бр. 114/2009, измени и дополнувања до 2023.
- Закон за заштита од семејно насилиство. Службен весник на Република Северна Македонија бр. 138/2004.
- Закон за еднакви можности на жените и мажите. Службен весник на Република Северна Македонија бр. 6/2012.
- Закон за бесплатна правна помош. Службен весник на Република Северна Македонија бр. 161/2019.
- Закон за исплата на паричен надоместок на жртви од кривични дела со насилиство. Службен весник на Република Северна Македонија бр. 58/2013.